

मुंबई लगतच्या अरबी समुद्रात छत्रपती शिवाजी महाराजांचे स्मारक उभारण्यासंदर्भात प्रकल्प संनियंत्रण व अंमलबजावणी समिती गठीत करण्याबाबत.

महाराष्ट्र शासन
सामान्य प्रशासन विभाग
शासन निर्णय क्रमांक: स्मारक-३१०४/प्र.क्र.६७/२००४/२९
मंत्रालय, मादाम कामा मार्ग,
हुतात्मा राजगुरु चौक, मुंबई-४०० ०३२
दिनांक:- २१ डिसेंबर, २०१५

- वाचा :-** (१) शासन निर्णय, क्र. स्मारक ३१०४/प्र.क्र.६७/२००४/२९, दिनांक ४ जुलै, २००५
(२) शासन निर्णय क्र. स्मारक ३११२/संकीर्ण/प्र.क्र.४४३/२०१२/२९, दिनांक २१ मे, २०१३
(३) शासन निर्णय क्र. स्मारक ३११२/संकीर्ण/प्र.क्र.४४३/२०१२/२९, दिनांक २१ मे, २०१३

प्रस्तावना :-

मुंबई लगतच्या अरबी समुद्रामध्ये छत्रपती शिवाजी महाराजांचे आंतरराष्ट्रीय दर्जाचे स्मारक उभारण्यासाठी अनु. क्र. १ येथील संदर्भाधीन दि. ४ जुलै, २००५ च्या शासन निर्णयान्वये मा. मुख्य सचिव महोदयांच्या अध्यक्षतेखाली गठीत करण्यात आलेली तांत्रिक समिती, अनु. क्र. २ येथील संदर्भाधील शासन निर्णयान्वये सदर तांत्रिक समितीस नेमून देण्यात आलेली कार्यकक्षा आणि अनु. क्र. ३ येथील संदर्भाधीन शासन निर्णयान्वये तत्कालीन मंत्री (ग्रामविकास) तथा पालकमंत्री, मुंबई शहर यांच्या अध्यक्षतेखाली गठीत करण्यात आलेली समिती या समित्या गठीत करण्याबाबतचे शासन निर्णय अधिक्रमीत करुन मा. मुख्य सचिव यांच्या अध्यक्षतेखाली प्रकल्प संनियंत्रण व अंमलबजावणी समिती गठीत करण्याची बाब शासनाच्या विचाराधीन होती

शासन निर्णय:-

संदर्भाधीन शासन निर्णय अधिक्रमीत करुन मुंबई लगतच्या अरबी समुद्रामध्ये छत्रपती शिवाजी महाराजांचे आंतरराष्ट्रीय दर्जाचे स्मारक उभारण्यासाठी मा. मुख्य सचिव यांचे अध्यक्षतेखाली पुढीलप्रमाणे प्रकल्प संनियंत्रण व अंमलबजावणी समिती गठीत करण्यात येत आहे:-

१	मुख्य सचिव	अध्यक्ष
२	अपर मुख्य सचिव (र.व का.), सामान्य प्रशासन विभाग	सदस्य
३	अपर मुख्य सचिव (वित्त), वित्त विभाग	सदस्य
४	अपर मुख्य सचिव (पर्यावरण), पर्यावरण विभाग	सदस्य
५	आयुक्त, बृहन्मुंबई महानगरपालिका	सदस्य
६	प्रधान सचिव (नवि-१), नगर विकास विभाग	सदस्य
७	सचिव (नवि-२), नगर विकास विभाग	सदस्य
८	सचिव (पर्यटन), पर्यटन व सांस्कृतिक कार्य विभाग	सदस्य
९	सचिव (सांस्कृतिक कार्य), पर्यटन व सांस्कृतिक कार्य विभाग	सदस्य
१०	विभागीय आयुक्त, कोकण विभाग	सदस्य
११	मुख्य वास्तुशास्त्रज्ञ, महाराष्ट्र राज्य, मुंबई	सदस्य

१२	भारतीय नौदलाचा प्रतिनिधी	सदस्य
१३	तटरक्षक दल प्रतिनिधी	सदस्य
१४	मुख्य कार्यकारी अधिकारी, महाराष्ट्र मेरीटाईम बोर्ड	सदस्य
१५	संचालक, पुरातत्व विभाग, महाराष्ट्र राज्य, मुंबई	सदस्य
१६	प्राचार्य, जे.जे. कॉलेज ऑफ आर्किटेक्चर, मुंबई	सदस्य
१७	सचिव (बांधकामे), सार्वजनिक बांधकाम विभाग	सदस्य-सचिव

२. सदर समितीची कार्यक्षमता खालीलप्रमाणे राहिल--

(१) प्रकल्प व्यवस्थापन सल्लागार नेमणूकीबाबतच्या निविदांवर निर्णया संदर्भातील तांत्रिक समितीकडील

प्राप्त प्रस्तावांची छाननी करून उच्चस्तरीय समितीच्या मान्यतेकरीता शिफारस करणे.

(२) छत्रपती शिवाजी महाराजांचे स्मारकाकरिता विविध विभागांच्या व आवश्यकतेनुसार केंद्र शासनाच्या परवानग्या, ना-हरकती प्राप्त करून घेणे व विभिन्न मरीन सर्वेक्षणाचे काम वेळेवर पूर्ण होईल याबाबत कार्यवाही करणे, या कामाकरिता आवश्यकता भासल्यास प्रकल्प व्यवस्थापन सल्लागाराची (Project Management Consultant) ची निवड व नियुक्ती करण्याकरिता तांत्रिक समितीच्या सल्ल्याने उच्चस्तरीय समितीस शिफारस करणे.

(३) स्मारकाचा आराखडा, संकल्पचित्रास शासनाची/मंत्रिमंडळाची मान्यता मिळाल्यावर सदर स्मारक उभारण्याच्या कामाच्या प्रगतीचा वेळोवेळी आढावा घेऊन संबंधित यंत्रणेस आवश्यकतेनुसार उचित निर्देश देणे.

(४) तांत्रिक समितीने प्रकल्प व्यवस्थापन सल्लागाराकडून तयार केलेल्या उच्चस्तरीय समितीने मान्यता दिलेला ढोबळ आराखडा व संकल्पचित्रानुसार प्रकल्पाची अंमलबजावणी करणे.

(५) आवश्यकतेनुसार प्रकल्पअंमलबजावणीशी संबंधित शासकीय यंत्रणांमध्ये समन्वय राखणे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५१२२२१३०८५८९१०७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(राजेंद्र.मा.जाधव)

उप सचिव

प्रति,

१) मा. मुख्यमंत्री यांचे प्रधान सचिव, मंत्रालय, मुंबई

- २) मुख्य सचिव, महाराष्ट्र शासन, मंत्रालय, मुंबई
- ३) अपर मुख्य सचिव (र.व का.), सामान्य प्रशासन विभाग, मंत्रालय, मुंबई
- ४) अपर मुख्य सचिव (वित्त), वित्त विभाग, मंत्रालय, मुंबई
- ५) अपर मुख्य सचिव (पर्यावरण), पर्यावरण विभाग, मंत्रालय, मुंबई
- ६) प्रधान सचिव (नवि-१), नगरविकास विभाग, मंत्रालय, मुंबई
- ७) आयुक्त, बृहन्मुंबई महानगरपालिका
- ८) सचिव (नवि-२), नगरविकास विभाग, मंत्रालय, मुंबई
- ९) सचिव (पर्यटन), पर्यटन व सांस्कृतिक कार्य विभाग, मंत्रालय, मुंबई
- १०) सचिव (सांस्कृतिक कार्य), पर्यटन व सांस्कृतिक कार्य विभाग, मंत्रालय, मुंबई
- ११) सचिव (बांधकामे), सार्वजनिक बांधकाम विभाग, मंत्रालय, मुंबई
- १२) विभागीय आयुक्त, कोकण विभाग
- १३) मुख्य वास्तुशास्त्रज्ञ, महाराष्ट्र राज्य, मुंबई
- १४) भारतीय नौदलाचा प्रतिनिधी
- १५) तटरक्षक दल प्रतिनिधी
- १६) मुख्य कार्यकारी अधिकारी, महाराष्ट्र मेरीटाईम बोर्ड
- १७) संचालक, पुरातत्व विभाग, महाराष्ट्र राज्य, मुंबई
- १८) प्राचार्य, जे.जे. कॉलेज ऑफ आर्किटेक्चर, मुंबई
- १९) निवडनस्ती/कार्यासन-२९, सामान्य प्रशासन विभाग